



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ១២៧ លណ

ជាតិ សាសនា ព្រះមហាក្សត្រ
~ ~ ~ ~ ~

សេចក្តីសម្រេច
ស្តីពី

ការកែសម្រួលប្រការ១ និងប្រការ២ នៃសេចក្តីសម្រេច
ស្តីពីការកែតំណែងសមាសភាពគណៈកម្មាធិការអន្តរក្រសួង
សម្រាប់កំណត់អត្តសញ្ញាណកម្មប្រជាជនរងគ្រោះនិងវត្តមាន
ចូលជាសមាសភាពការងារ ពិការ និងគ្រួសារយុទ្ធជនពិការ មរណៈ
ដែលត្រូវទទួលសម្បទានដ៏សង្គមកិច្ច

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការកែតំណែងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/០៧ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងការពារជាតិ
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/០១០៥/០០២ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងកិច្ចការនារី
- បានឃើញអនុក្រឹត្យលេខ១៦ អនក្រ.បក ចុះថ្ងៃទី២០ ខែធ្នូ ឆ្នាំ១៩៩៣ ស្តីពីការរៀបចំនិងការប្រព្រឹត្តទៅរបស់ក្រសួងមហាផ្ទៃ
- បានឃើញអនុក្រឹត្យលេខ៦៥អនក្រ.បក ចុះថ្ងៃទី១៤ ខែកញ្ញា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងការពារជាតិ
- បានឃើញអនុក្រឹត្យលេខ៥៤អនក្រ.បក ចុះថ្ងៃទី២៤ ខែមីនា ឆ្នាំ២០១១ ស្តីពីការរៀបចំនិងការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា

- បានឃើញអនុក្រឹត្យលេខ៦២ អនក្រ.បក ចុះថ្ងៃទី២០ ខែកក្កដា ឆ្នាំ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១៣ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០៥ ស្តីពីការរៀបចំនិងការប្រព្រឹត្តទៅរបស់ក្រសួងកិច្ចការនារី
- បានឃើញសេចក្តីសម្រេចរបស់រាជរដ្ឋាភិបាលលេខ០៣ សសរ ចុះថ្ងៃទី២៨ ខែមករា ឆ្នាំ២០១០ ស្តីពីការតែងតាំងសមាសភាពគណៈកម្មាធិការអន្តរក្រសួងសម្រាប់កំណត់អត្តសញ្ញាណកងកម្លាំងប្រដាប់អាវុធចូលនិវត្តន៍ ចូលបាត់បង់សមត្ថភាពការងារ ពិការ និងគ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច
- យោងតាមសំណើរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា

សម្រេច

ប្រការមួយ .-

ប្រការ១ និងប្រការ២ នៃសេចក្តីសម្រេចលេខ០៣ សសរ ចុះថ្ងៃទី២៨ ខែមករា ឆ្នាំ២០១០ ស្តីពីការតែងតាំងសមាសភាពគណៈកម្មាធិការអន្តរក្រសួងសម្រាប់កំណត់អត្តសញ្ញាណកងកម្លាំងប្រដាប់អាវុធចូលនិវត្តន៍ ចូលបាត់បង់សមត្ថភាពការងារ ពិការ និងគ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច ត្រូវបានធ្វើការកែសម្រួលដូចតទៅ៖

ប្រការ១ ថ្មី .-

ត្រូវបានបង្កើតគណៈកម្មាធិការអន្តរក្រសួង សម្រាប់កំណត់អត្តសញ្ញាណកងកម្លាំងប្រដាប់អាវុធចូលនិវត្តន៍ ចូលបាត់បង់សមត្ថភាពការងារ ពិការ និងគ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច មានសមាសភាព និងភារកិច្ចដូចខាងក្រោម៖

ក-សមាសភាព

១-ឯកឧត្តម	វ៉ង សុភ	រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា	ប្រធាន
២-ឯកឧត្តម	នាង ផាត	រដ្ឋលេខាធិការក្រសួងការពារជាតិ	អនុប្រធាន
៣-ឯកឧត្តម	តេង សាវណ្ណ	រដ្ឋលេខាធិការក្រសួងមហាផ្ទៃ	អនុប្រធាន
៤-ឯកឧត្តម	ច័ សាវី	រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	សមាជិក
៥-លោកជំទាវ	ស៊ីវណ្ណ បុរុម	រដ្ឋលេខាធិការក្រសួងកិច្ចការនារី	សមាជិក
៦-ឯកឧត្តម	ខុច វណ្ណឌី	អនុរដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់	សមាជិក
៧-អភិបាល ឬអភិបាលរងនៃគណៈអភិបាលរាជធានី-ខេត្តដែលពាក់ព័ន្ធ			សមាជិក។

ខ-ភារកិច្ច

- កំណត់ផែនការការងារស្តីពីការរៀបចំបញ្ជីឈ្មោះកងកម្លាំងប្រដាប់អាវុធគ្រប់ប្រភេទ ដែលត្រូវចូលនិវត្តន៍ ចូលបាត់បង់សមត្ថភាពការងារ ពិការ គ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច
- ពិនិត្យសម្រេចលើបញ្ជីឈ្មោះកងកម្លាំងប្រដាប់អាវុធគ្រប់ប្រភេទ និងអតីតយុទ្ធជនដែលមានគ្រប់លក្ខណៈ ដើម្បីទទួលសម្បទានសង្គមកិច្ច បញ្ជូនទៅគណៈកម្មាធិការសម្បទានដ៏សង្គមកិច្ចថ្នាក់ជាតិ
- ណែនាំនីតិវិធីនៃការរៀបចំ កំណត់អត្តសញ្ញាណកងកម្លាំងប្រដាប់អាវុធគ្រប់ប្រភេទ ដែលត្រូវចូលនិវត្តន៍ ចូលបាត់បង់សមត្ថភាពការងារ ពិការ គ្រួសារយុទ្ធជនពលី មរណៈ ទៅគ្រប់ក្រសួង-ស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិពាក់ព័ន្ធ

- រៀបចំបណ្តាញការងារកំណត់អត្តសញ្ញាណកងកម្លាំងប្រដាប់អាវុធគ្រប់ប្រភេទ ដែលត្រូវចូលនិវត្តន៍ ចូលបាត់បង់សមត្ថភាពការងារ ពិការ គ្រួសារយុទ្ធជនពលី មរណៈ ពីថ្នាក់ជាតិដល់ក្រសួង-ស្ថាប័ន រាជធានី ខេត្ត អង្គភាព និងមូលដ្ឋាន
- ត្រួតពិនិត្យ និងក្រើនរឿងគ្រប់ក្រសួង-ស្ថាប័ន អង្គភាព អាជ្ញាធរពាក់ព័ន្ធគ្រប់ថ្នាក់ ដើម្បីជំរុញការអនុវត្តផែនការឱ្យបានល្អប្រសើរ
- បូកសរុប និងរាយការណ៍លទ្ធផលការងារ និងស្នើសុំគោលការណ៍ជាបន្តបន្ទាប់ពីប្រមុខរាជរដ្ឋាភិបាល
- គណៈកម្មាធិការត្រូវរក្សាប្រជុំទៀងទាត់បីខែម្តង និងអាចប្រជុំវិសាមញ្ញតាមការចាំបាច់
- អនុប្រធាន សមាជិកគណៈកម្មាធិការ ត្រូវចូលរួមប្រជុំតាមការអញ្ជើញរបស់ប្រធាន។

គណៈកម្មាធិការអន្តរក្រសួងសម្រាប់កំណត់អត្តសញ្ញាណកងកម្លាំងប្រដាប់អាវុធចូលនិវត្តន៍ ចូលបាត់បង់សមត្ថភាពការងារ ពិការ និងគ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច មានសិទ្ធិប្រើប្រាស់ត្រារបស់ក្រសួងសង្គមកិច្ច អតីតយុទ្ធជន និងយុវនីតិសម្បទា។

ប្រការ២ ថ្មី.-

ត្រូវបានបង្កើតលេខាធិការដ្ឋាន ដើម្បីជាជំនួយការដល់គណៈកម្មាធិការអន្តរក្រសួងសម្រាប់កំណត់អត្តសញ្ញាណកងកម្លាំងប្រដាប់អាវុធចូលនិវត្តន៍ ចូលបាត់បង់សមត្ថភាពការងារ ពិការ និងគ្រួសារយុទ្ធជនពលី មរណៈ ដែលត្រូវទទួលសម្បទានដ៏សង្គមកិច្ច ដែលមានសមាសភាព និងភារកិច្ចដូចខាងក្រោម៖

ក-សមាសភាព

- ១-ឯកឧត្តម **យ៉ី យ៉ុង** រដ្ឋលេខាធិការក្រសួងសង្គមកិច្ច អតីតយុទ្ធជន និងនីតិសម្បទា ប្រធាន
- ២-ឯកឧត្តម **លីម នាយ** អនុរដ្ឋលេខាធិការក្រសួងសង្គមកិច្ច អតីតយុទ្ធជន និងនីតិសម្បទា អនុប្រធាន
- ៣-ឧត្តមសេនីយ៍ឯក **ទូច សុវណ្ណារិទ្ធ** អគ្គនាយករងនៃអគ្គនាយកដ្ឋានយោធនេសាវ័រ និងជានាយកនាយកដ្ឋានសោធននិវត្តន៍នៃក្រសួងការពារជាតិ អនុប្រធាន
- ៤-លោកវរសេនីយ៍ឯក **សេង ជា** នាយការិយាល័យសោធននិវត្តន៍នៃនាយកដ្ឋានបុគ្គលិកនៃអគ្គស្នងការនគរបាលជាតិនៃក្រសួងមហាផ្ទៃ អនុប្រធាន
- ៥-ឯកឧត្តម **គឹម ហុន** អគ្គនាយកបច្ចេកទេសនៃក្រសួងសង្គមកិច្ច អតីតយុទ្ធជន និងនីតិសម្បទា លេខាធិការ
- ៦-ឯកឧត្តម **សារេត បូរាមី** អគ្គលេខាធិការរងអចិន្ត្រៃយ៍នៃអគ្គលេខាធិការដ្ឋានគណៈកម្មាធិការសម្បទានដ៏សង្គមកិច្ចថ្នាក់ជាតិនៃក្រសួងរៀបចំដែនដី នគរូបនីយកម្ម និងសំណង់ សមាជិក
- ៧-លោក **ហែម បូរ៉ា** អគ្គនាយករងបច្ចេកទេសនៃក្រសួងសង្គមកិច្ច អតីតយុទ្ធជន និងនីតិសម្បទា និងជានាយកបេឡាជាតិអតីតយុទ្ធជន សមាជិក
- ៨-លោកស្រី **ជិន ស៊ីវ៉េត** អគ្គនាយករងនៃអគ្គនាយកដ្ឋានសមភាពយេនឌ័រ និងអភិវឌ្ឍន៍សេដ្ឋកិច្ចនៃក្រសួងកិច្ចការនារី សមាជិក
- ៩-លោក **ម៉ុង បុណ្ណារិទ្ធ** អគ្គនាយករងនៃអគ្គនាយកដ្ឋានទ្រព្យសម្បត្តិរដ្ឋនិងចំណូលមិនមែនសារពើពន្ធនៃក្រសួងសេដ្ឋកិច្ចនិងហិរញ្ញវត្ថុ សមាជិក
- ១០-លោកស្រី **គឹម ប័ន្ទសុលីណា** ប្រធាននាយកដ្ឋានអតីតយុទ្ធជននៃក្រសួងសង្គមកិច្ច អតីតយុទ្ធជន និងនីតិសម្បទា សមាជិក
- ១១-លោក **ពួក សីហា** អនុប្រធាននាយកដ្ឋានអតីតយុទ្ធជននៃក្រសួងសង្គមកិច្ច អតីតយុទ្ធជន និងនីតិសម្បទា សមាជិក។

ខ-ការកិច្ច

- ចាត់ចែងអនុវត្តការងារប្រចាំថ្ងៃរបស់គណៈកម្មាធិការអន្តរក្រសួង
- រៀបចំកិច្ចប្រជុំរបស់គណៈកម្មាធិការអន្តរក្រសួង
- តាមដានត្រួតពិនិត្យការអនុវត្តផែនការ និងគោលការណ៍ផ្សេងៗរបស់គណៈកម្មាធិការអន្តរក្រសួង
- រៀបចំរបាយការណ៍បូកសរុប កំណត់ហេតុ និងព្រាងឯកសារផ្សេងៗជូនគណៈកម្មាធិការអន្តរក្រសួង
- អនុវត្តការងារផ្សេងៗទៀត តាមការប្រគល់ភារកិច្ចរបស់គណៈកម្មាធិការអន្តរក្រសួង

លេខាធិការដ្ឋានមានទីតាំងនៅក្រសួងសង្គមកិច្ច អតីតយុទ្ធជន និងយុវនីតិសម្បទា។

ប្រការ៧៖ ..

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៨៖ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ អភិបាលនៃគណៈអភិបាល រាជធានី ខេត្តដែលពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះ ហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៤ ខែ កញ្ញា ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សារដ្ឋធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសោធនៈនាយករដ្ឋមន្ត្រី
- ឧទ្ធរណ៍យសោធនៈនាយករដ្ឋមន្ត្រី
- ដូចប្រកាស
- រាជកិច្ច
- ឯកសារ កាលប្បវត្តិ